

## Zewg Poeziji ta' Puxkin

maqlubin għall-malti minn MARCELL MIZZI

### T I F K I R L E T

Xhin għall-bnedmin l-okrajn jiskot il-ghagħha tal-jum  
u fit-triqat hemdin beltija  
hajta dawl hajta dlam jinżel id-dell tal-lejl  
u n-nghas, nessej ta' kull tbatija,  
għalija dak il-hin johorġu nkissinkiss  
is-siġhat twal bla rqad u sabar;  
fis-sikta ta' billejl aktar jinhass l-uġigh  
ta' qalb, il-hemm aktar jingabar;  
jikber il-waħx u gewwa l-mohħ mifni w għajjien  
tross rassa ħsieb u niket w għali;  
il-fakra bla kliem xejn tiftah quddiemi l-ktieb  
fejn hemm imniżel kulma ġrali;  
u waqt li kontra qalbi naqra t-tifkiriet,  
nirtogħod u nishet bħal imjassar  
u ngemgem u nitbeżża' u nxerred dmugh ta' mrar,  
imma l-miktub qatt ma jithassar.

### TLITT EGHJUN

Fid-deżert kiefer ta' bla tarf tad-dinja  
hadd ma jaf kif igelbnu tlitt eghjun:  
għajn iż-żghożija — għajn tfawwar qalila,  
fix-xemx tirghi u tleqq u qatt fit-tjun;  
il-għajn tal-poeżija l-ghatx ittāffi  
ta' l-imtarrfin ġe dan il-wied tad-dmugh;  
it-tielet għajn — il-għajn friska tan-nisi,  
hi l-ehla fosthom, tfejjaq mard ir-ruħ.